

---

Shri Kubacharyapranita Prabodharatnamala

ಶ್ರೀಕುಬಾಚಾರ್ಯಪ್ರಣೀತಾ ಪ್ರಬೋಧರತ್ನಮಾಲಾ

Document Information



---

Text title : Shri Kubacharyapranita Prabodharatnamala

File name : prabodharatnamAlAkubAchArya.itx

Category : raama, rAmAnanda, shataka

Location : doc\_raama

Author : kubAchArya

Transliterated by : Mrityunjay Pandey

Proofread by : Mrityunjay Pandey

Description/comments : From Chatuh Sampradaya Dig-Darshanm

Latest update : December 3, 2023

Send corrections to : sanskrit at cheerful dot c om

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

December 3, 2023

*sanskritdocuments.org*

---



## ಶ್ರೀಕುಬಾಚಾರ್ಯಪ್ರಣೀತಾ ಪ್ರಬೋಧರತ್ನಮಾಲಾ



(ಶ್ರೀಕೇವಲರಾಮಾಚಾರ್ಯ)

ರಾಮಂ ಸುರೇಶಾರ್ಚಿತಪದ್ಮಪಾದಂ ಪ್ರಪುಲ್ಲನೀಲಾಬ್ಜಸಮಾನಕಾಂತಿಂ .

ಏಕ ಬಹುಸ್ಯಾಮಿತಿ ಬುದ್ಧಿಮಂತಂ ನಮಾಮಿ ನಿತ್ಯಂ ಭವಸಿಂಧುಪೋತಂ .. 1..

ರಾಮಾನಂದಃ ಪ್ರಕೃತಿತನುಭೃದ್ ಬ್ರಹ್ಮಮಂತಾತ್ರಿದಂಡಂ

ಕಾಷಾಯಂ ಯಃ ಶ್ರುತಿತನುಪಟಂ ಧಾರಯನ್ ಬ್ರಹ್ಮಸೂತ್ರೇ .

ಗೀತಾಯಾಂ ವಾ ಉಪನಿಷದಿಸಮೇ ದಿವ್ಯಮಾನಂದಭಾಷ್ಯಂ

ಕುರ್ವನ್ ಭಕ್ತಿಂ ಜಯತಿ ಭುವನೇ ತಂ ಸ್ತುವೇ ಸಂವಿತಸ್ವನ್ .. 2..

ಸಾಯುಜ್ಯಮುಕ್ತಿಂ ಯದಿ ವಾಂಛತಿಪ್ರಭೋಸ್ತಾಪತ್ರಯಾಂಭೋಜವಿಧುಂಸುಮಾನವಃ

ರಾಮಸ್ಯಭಕ್ತಿ ಧ್ರುವಶಾಂತಿಕಾರಿಣೀಂ ಸಂವಿತ್ಸ್ವ ರೂಪಾಂ ಸತತಂ ಕರೋತು ಸಃ .. 3..

ಸಮಸ್ತವೇದತತ್ವಜ್ಞಂ ದಾಂತಂ ವೈರಾಗ್ಯಭಾಜನಂ .

ದಯಾಸಮನ್ವಿತಂ ಶಶ್ವತ್ತರೋಪಕಾರಶಾಲಿನಂ .. 4..

ಶ್ರೀವೈಷ್ಣವಂ ಲಬ್ಧಸುರಾಮಮಂತ್ರಂ ಗತ್ವಾವಿರಕ್ತಂ ಮನುಜಃ ಸುಖಾರ್ಥಿ .

ಶಾಂತಂ ಗುರುಂಸ್ವಾತ್ಮವಿಶುದ್ಧತಾಯೈ ವರ್ಷತ್ರಯಂತಸ್ಯ ಜುಷಂ ವಿದಧ್ಯಾತ್ .. 5..

ಸೌಮ್ಯಂ ಸಮಿತ್ಕರಂ ಶಿಷ್ಯಂ ವೀಕ್ಷ್ಯ ತಸ್ಯ ಭವಚ್ಛಿದೇ .

ಗೋಶಫಪ್ರಮಿತಾಂ ದಿವ್ಯಾಂ ಶಿಖಾಂ ವಿನಾ ಬುಧೋ ಗುರುಃ .. 6..

ಕಾರಯಿತ್ವಾ ತತಃ ಕ್ಷೀರಂ ಸ್ತಪಯಿತ್ವಾ ವಿಧಾನತಃ .

ಶಿಷ್ಯಂ ಸುಸತ್ವಸಂಪನ್ನಂ ನವ್ಯವಸ್ತ್ರೋಪವೀತಿಕಂ .. 7..

ಶ್ರುತಿಮಂತ್ರೈಶ್ಚಸಮ್ಮಾದತ್ವಾ ರಾಮಪದೋದಕಂ .

ತತ್ತಸ್ತ್ರೈ ಬೋಧಯಿತ್ವಾ ಸದ್ ಧರ್ಮವಾಕ್ಯಂ ಯಥಾವಿಧಿ .. 8..

ಭಗವತ್ಸಮ್ಮುಖೇ ವೇದೀ ಕೃತ್ವಾ ಹುತ್ವಾ ಶುಭೇ ತಿಥೌ .

ಶ್ರೀರಾಮಮಂತ್ರತಃ ಸಮ್ಯಕ್ ಪಂಚಾಮೃತೇ ಧನುಃ ಶೇರೌ .. 9..

ಸ್ತಾಪಯಿತ್ವಾ ತತಸ್ತಸ್ಯ ಶುದ್ಧೇಽಗ್ನೌ ತಾಪಯೇಜ್ಜಲೇ .

ತಪ್ತಧನುಃ ಶರಾಭ್ಯಾಂಚ ಸ್ವಂಕಯೇದ್ವಾಹುಮೂಲಕೇ .. 10..

ಸುದ್ವಾದಶೋರ್ಧ್ವಪುಂಡ್ರಾಂಶ್ಚ ರಕ್ತಶ್ರೀಭೂಷಿತಾನ್ ಕಿಲ .

ವಿದಧ್ಯಾತ್ ತಿಲಕಾನ್ ಪಶ್ಚಾತ್ ತುಲಸೀಮಾಲೀಕಾಂ ಶುಭಾಂ .. 11..

ದಧ್ಯಾತ್ ಷಡಕ್ಷರಂ ಮಂತ್ರಂ ಶ್ರೀರಾಮಸ್ಯ ಭವಚ್ಛಿದಂ .  
 ತದರ್ಥಂ ತದ್ವಿಧಿಶ್ಚಾಪಿ ಬೋಧಯೇತ್ ತಂ ವಿಧಾನತಃ .. 12..  
 ಚರಮಾದೀನ್ ಕಿಲಾನೈಂಸ್ತುಮಂತ್ರಾಂಸ್ತಸ್ಮೈ ದಿಶೇದ್ಗುರುಃ .  
 ಗಾಯತ್ರೀಂ ವಿತರೇತ್ಸಾರ್ಥಂ ರಾಮಸ್ಯ ಸವಿಧಿಂತಥಾ .. 13..  
 ಭಗವನ್ನಾಮಸಂಬಂಧಿನಾಮಕುರ್ಯಾನ್ಮನೋಹರಂ .  
 ಏತಾನ್ ಪಂಚಸುಸಂಸ್ಕಾರಾನಿವರ್ತಯೇದ್ ಗುರುಃ ಸ್ವಯಂ .. 14..  
 ಶ್ರದ್ಧಾಲುಭವೇಚ್ಛಿಷ್ಯೋ ಭವಬಂಧನಮುಕ್ತಯೇ .  
 ಗುರೋರಾಜ್ಞಾಂ ಸದಾ ಶಿಷ್ಯಃ ಶಿರೋಧಾರ್ಯಾಂ ಸುಮಾನಯೇತ್ .. 15..  
 ಗುರುಶ್ಚಾಪಿ ಕದಾಚಿತ್ ತಂ ದುಃಖಕರ್ಮಣೀಹ ಹಿ .  
 ನ ಯೋಜಯೇದ್ಭವೇರುರ್ಧ್ವರೇತಾಸ್ತ್ವಂ ಶಿಷ್ಯ ಶಂವ್ರಜ .. 16..  
 ಪರಾರ್ಥಃ ಸತ್ಯಸಂಧಶ್ಚ ಪ್ರೇಕ್ಷಾಯುಕ್ತೋಽಪ್ಯಭೂಃ ಸದಾ .  
 ಪ್ರಾತರುತ್ಥಾಯ ಶಿಷ್ಯ ! ತ್ವಂ ಸ್ತನಾದಿಕಾರ್ಯಮಾಚರೇಃ .. 17..  
 ಸಂಧ್ಯಾಂ ತ್ರೈಕಾಲಿಕೀಂ ಕುರ್ಯಾ ಸ್ತತೋ ಭಗವತೋ ಜುಷಂ .  
 ಶ್ರೀಭಾಗವತಶುಶ್ರೂಷಾಂ ನ ತದ್ ಭೇದದೃಶಂ ಕ್ವಚಿತ್ .. 18..  
 ಸ್ವಸ್ಮೈ ಯಾಂಚಾ ನ ಕರ್ತವ್ಯಾ ಭಾಗವತಾರ್ಥಮೇವ ಚ .  
 ಏಕಾಕೀ ನ ಕದಾಪಿತ್ತಂ ವಸೇಽಸ್ತು ವೈಷ್ಣವೈಃ ಸಮಂ .. 19..  
 ವಿಷ್ಣುಶ್ರೀರಾಮಭಕ್ತಿ ಶ್ರುತಿಗಣವಿದಿತಾಂ ಕಾಮಧೇನೋಃ ಸಮಾನಾಂ  
 ಶಶ್ವತ್ಸಾಯುಜ್ಯಮುಕ್ತೇಃ ಖಲು ಸುವಿತರಿಣೀಂಧಾತೃಶರ್ವಾದಿಕಾಮ್ಯಾಂ .  
 ಪ್ರಲ್ಠಾದೇಷ್ಟಾಶುಕತ್ರೀಂ ಸುರನಿಕರನುತಾಂ ಶೇಮುಷೀ ಸಸ್ವರೂಪಾಂ  
 ಕುರ್ಯಾನ್ನಿತ್ಯಂ ಮನುಷ್ಯೋಗತಜನಿಕುಶಲೀನೋ ಕದಾಚಿದ್ವಿಮುಂಚೇತ್ .. 20..  
 ವೈಷ್ಣವಾನಾಮಪಮಾನಂ ಕಸ್ಮಿನ್ನಂಶೇನಕಾರಯೇತ್ .  
 ಅಪಿಸತ್ಕಾರಮೇವಾಶುವಿಪರೀತೋಽಶಿವಂವ್ರಜೇತ್ .. 21..  
 ವಿರಕ್ತೋ ವೈಷ್ಣವೋ ಭೂತ್ವಾವಿವಾಹಂ ನಹಿ ಕಾರಯೇತ್ .  
 ರೇತಃ ಪಾತೋ ನ ಕರ್ತವ್ಯಸ್ತಂ ಕೃತ್ವಾಪತಿತೋಭವೇತ್ .. 22..  
 ಭೂತ್ವಾಮಹಾಂತೋಯದಿಯೋವಿರಕ್ತೋಮೌರ್ಧ್ಯಾತ್ಸ ಕಂಕಾಮಯತೇವಿವಾಹಂ  
 .  
 ಧರ್ಮಚ್ಯುತೇಸ್ತಸ್ಯ ವಹಿಷ್ಠ ತಿಂಸಂಕುರ್ಯುವಿರಕ್ತಾಃ ಸ್ತುತವೈಷ್ಣವಾವೈ .. 23..  
 ಸಮಾಜದೂಷಕಃ ಸಾಧುರ್ಯಃ ಕಶ್ಚಿತ್ಸ್ಯ ತ್ನುಧೀರಪಿ .  
 ಸ ತ್ಯಾಜ್ಯಃ ಸುವಿರಕ್ತಶ್ಚ ಶ್ರೀವೈಷ್ಣವಃ ಸನಾತನೈಃ .. 24..  
 ಸಂಗತಿಯತ್ನತಃ ಕಾರ್ಯಾ ಪರಸ್ಪರಂ ಸುವೈಷ್ಣವೈಃ .  
 ಸ್ಥಾನಂಪ್ರಾಪ್ಯಸ್ವಧರ್ಮೋ ನ ಹೇಯೋಬುದ್ಧಿವಿಶಾರದೈಃ .. 25..

ಭಗವದ್ವೈಷ್ಣವೇಭ್ಯಶ್ಚ ಯಶ್ಚದ್ವೈಕಾರಕೋಜನಃ .  
 ಅಧಃ ಪತನಮಾಯಾತಿ ಸಹಸ್ತ್ರಂ ಜನ್ಮನಿಶ್ಚಯಂ .. 26..  
 ನಿಖಿಲಭುವನಜನ್ಮಸ್ಥೈರ್ಯಸಂಹಾರಕರ್ತುಃ  
 ಭಜನಮನನಲಭ್ಯೇವೇದಬುದ್ಧೇಶ್ಚ ವಿಷ್ಣೋಃ .  
 ಜನಕುಮುದಸುಧಾಂಶೋರ್ಬ್ರಹ್ಮರಾಮಸ್ಯಮಂತ್ರಃ  
 ಭವಜಲಧಿಸುನೇತೋರ್ಜೀವಮಾತ್ರಾಯ ದೇಯಃ .. 27..  
 ಸಚ್ಚಾರಿತ್ರದಯಾಶಮಾದಿನಿಲಯಃ ಶ್ರೀರಾಮಭಕ್ತಿಪ್ರಿಯಃ  
 ದಂಭಾಸತ್ಯವಿವರ್ಜಿತೋಮಿತವಚಾಃ ಕಾಮಾದಿಶತ್ರುತ್ಯಜಃ .  
 ಸೌಮ್ಯೋವಿಶ್ವಜನೀನ ಆರ್ಷಮತಗೋವಕ್ತಾ ಚ ಸದ್ವರ್ತನಃ  
 ಕೃತ್ಯಾಕೃತ್ಯಮತಿಃ ಪುನಾತಿಭುವನಂ ವಾ ಈದೃಶೋವೈಷ್ಣವಃ .. 28..  
 ಶ್ರೀರಾಮಾರ್ಪಿತಮನ್ನಂ ಯದ್ದೇವದುರ್ಲಭಮಸ್ತಿತತ್ .  
 ಭುಂಜತೇ ಭಾಗ್ಯವಂತಃ ಶ್ರೀತುಲಸೀದಲಮಿಶ್ರಿತಂ .. 29..  
 ಶ್ರೀರಾಮಕೃಷ್ಣಮೂರ್ತಿಃ ಸಚ್ಚಾಲಗ್ರಾಮಾಕೃತಿಸ್ತಥಾ .  
 ಪೂಜ್ಯಾಧ್ಯೇಯಾಸದಾಭಕ್ತ್ಯಾ ಶ್ರೀವೈಷ್ಣವೈರ್ಜಗದ್ಧಿತ್ಯೈಃ .. 30..  
 ಪ್ರತಿಷ್ಠಾ ಭಗವನ್ನೂರ್ತೇಃ ಕಾರ್ಯಾ ಶ್ರೀವೈಷ್ಣವೈರ್ಬುಧೈಃ .  
 ತದನ್ಯೈಃ ಸ್ಥಾಪಿತಾ ಸಾ ಚೇತ್ಸಂಸ್ಕಾರ್ಯಾ ವೈಷ್ಣವೈಃ ಪುನಃ .. 31..  
 ಅನ್ಯಥಾಸಾಽನಮಸ್ಕಾರ್ಯಾತಥೋಪಾಸ್ತಿವಿವರ್ಜಿತಾ .  
 ಸಾ ಚ ಭವತಿ ನಿಸ್ತೇಜಾ ಭಾನೂದಯೇ ಪ್ರದೀಪವತ್ .. 32..  
 ಸಾರ್ಥಹಸ್ತತ್ರಯಂ ವಸ್ತ್ರಂ ಸಕೌಪೀನಂ ಶ್ರುತೀರಿತಂ .  
 ತದೇವಧಾರ್ಯಮಸ್ತಿ ಶ್ರೀವೈಷ್ಣವಾನಾಂ ಶುಭಾವಹಂ .. 33..  
 ಧೌತಂ ಕಚ್ಚಯುತಂ ನೋಹಿ ಧಾರ್ಯಂ ವಿರಕ್ತವೈಷ್ಣವೈಃ .  
 ನೋತರ್ಹಿ ವಿಮಲೇಧರ್ಮೇ ದೋಷೋಲಗತಿನೈಜಕೇ .. 34..  
 ಸ್ವವೇಷೋಲೋಭತೋ ಭೀತೇರ್ನಹೇಯೋವೈಷ್ಣವೈಃ ಸಮೈಃ .  
 ಮೂರ್ಖೋಭವತಿ ಸತ್ಯಾಜ್ಯಸ್ತಥಾಸತಿಸ್ವಧರ್ಮಹಾ .. 35..  
 ಏಕಾದಶೀವ್ರತಂಕಾರ್ಯಂ ಶ್ರೀರಾಮನವಮೀವ್ರತಂ .  
 ಕೃಷ್ಣಾಷ್ಟಮೀವ್ರತಂ ದಿವ್ಯಂ ನಿಜಾತ್ಮಶುದ್ಧಯೈಸದಾ .. 36..  
 ಅನ್ಯಮತಂ ನ ನಿಂದೇದ್ಧಿಸ್ವಮತಂ ಮಾನಯಿಷ್ಠಾ ಛುಭಂ .  
 ಪ್ರಾಣಿಭಿಃ ಸಹಭೈರಂ ನೋ ಪ್ರಕುರ್ಯಾದ್ವೈಷ್ಣವೋಬುಧಃ .. 37..  
 ಪ್ರಾಪ್ತಾ ಅತಿಥಯಃ ಸರ್ವೇ ಸತ್ಕಾರ್ಯಾಯತ್ನತಃ ಸದಾ .  
 ಯಥಾಶಕ್ತಿನಿಜಸ್ಥಾನೇವೈಷ್ಣವಾಸ್ತುವಿಶೇಷತಃ .. 38..  
 ಉತ್ಸವೋನಿಖಿಲಃ ಕಾರ್ಯೋಭಗವತ್ಶ್ರವಾರ್ಷಿಕಃ .  
 ನವ್ಯಾನ್ನಂ ಸುಫಲಂ ನವ್ಯಂ ತನ್ಮೈವೇದ್ಯಾರ್ಥಮಾನಯೇತ್ .. 39..

ಯಥಾಸಂಪತ್ತಿಸಾನಂದಂ ಕಾರ್ಯಾತನ್ಮೂನತಾನಹಿ .  
ಅನರ್ಪಿತಂ ನ ಭೋಕ್ತವ್ಯಂ ಕಿಂಚಿದ್ವಸ್ತುಕ್ಷಚಿತ್ಪ್ರಭೋಃ .. 40..  
ಅನ್ಯಥಾಪತಿತೋಭೂತ್ವಾಽಧೋಗತಿಂ ಲಭತೇ ಧ್ರುವಂ .  
ಮಹಾಂತಪದವಿಂಗತ್ವಾ ಯಃ ಶ್ರೀಭಗವತೋಧನಂ .. 41..  
ಸ್ವಸ್ತ್ರೈ ಕುಟುಂಬಿನೇ ರಾತಿ ದುರವ್ಯಯಂ ಕರೋತಿ ಚ .  
ಸ ಚಾಂಡಾಲತ್ವಮಾಪ್ನೋತಿ ಜನ್ಮಕೋಟಿಶತಂ ಕಿಲ .. 42..  
ಧರ್ಮಾರ್ಥಮಿಲಿತಂ ದ್ರವ್ಯಂ ಯೋಽಧರ್ಮೇವ್ಯಯತೇ ಶರಃ .  
ವೈಷ್ಣವಾರ್ಥಂಚಸಂಪ್ರಾಪ್ತಂ ವಸ್ತುತೇಭ್ಯೋನರಾತಿಚೇತ್ .. 43..  
ಸ ಗರ್ದಭತ್ವಮಾಯಾತಿ ಸಹಸ್ರಂ ಜನ್ಮನಿಶ್ಚಯಂ .  
ವೈಷ್ಣವಾರ್ಥಂ ಕಿಲಸ್ವಲ್ಪಂ ತಥಾ ಭಗವತೇಽಪಿ ಚ .. 44..  
ವಸ್ತು ದದಾತಿನೈಜಾರ್ಥಮ್ಹನ್ಮಹಚ್ಚಮಂದಧೀಃ .  
ಗೃಹೀತ್ವಾ ರಮತೇನಿತ್ಯಂ ಶೂಕರತ್ವಂ ಸ ಗಚ್ಛತಿ .. 45..  
ರಾಮಭಕ್ತೇರಸಂ ಸರ್ವಕಲ್ಯಾಣದಂ ಸಭ್ಯಸಾಮಾಜಸನ್ಮಾನದಂ ಸುಂದರಂ .  
ಸಂಪಿವೇದ್ಯೈಷ್ಠವೋಽಸಭ್ಯತಾಸೂಚಕಂ ಧೂಮಪಾನಂ ವಿದಧ್ಯಾನ್ನದುಃಖಾವಹಂ  
.. 46..  
ಭವ್ಯಾಂ ಸಂಪತ್ತಿಮೀಶಸ್ಯ ಧರ್ಮಾರ್ಥಮಿಲಿತಾಂ ಹರೇಃ .  
ತಸ್ತೈವಾಯಾಂತಥಾ ಚ ಶ್ರೀವೈಷ್ಣವಸತ್ಕೃತೌ ವ್ಯಯೇತ್ .. 47..  
ತ್ರಿಪುಂಡ್ರಂ ಭಸ್ಮನೋದಧ್ಯಾಚ್ಛೈವೈಷ್ಣವಃ ಕದಾಪಿ ವೈ .  
ಪಂಚಕೇಶಜಟಾ ಶ್ರೀಮದ್ಭದ್ರರೂಪಾತಿಶೋಭಿತಃ .. 48..  
ರಾಮಾನಂದಸುಮಾನಿತೇ ಶ್ರುತಿನುತೇ ಶ್ರೀಸಂಪ್ರದಾಯೇ ಶುಭೇ  
ಕಾಷಾಯೋಽಸ್ತಿ ಪಟಃ ಸಿತೋಽಪಿ ವಿಹಿತೋಭವ್ಯಃ ಶಿಖಾಸಂಯುತಃ .  
ಶ್ರೀಲಶ್ರೀತಿಲಕೇನ ಭೂಷಿತತಮೋ ಯಜ್ಞೋಪವೀತಸ್ತುತಃ  
ಸಂನ್ಯಾಸೋಽಸ್ತಿ ವರಸ್ತ್ರಿದಂಡಸಹಿತೋಮಾನ್ಯಶ್ಚತುರ್ಥಾಶ್ರಮಃ .. 49..  
ದೇವಭಾಷಾ ಸತೀಪಾಠ್ಯಾ ವಿರಕ್ತೈಃ ವೈಷ್ಣವೈಃ ಸಮೈಃ .  
ತಾಂ ವಿನಾ ನಿಜಧರ್ಮೋಽಪಿ ಶಶಶೃಂಗಾಯತೇ ಧ್ರುವಂ .. 50..  
ಸದ್ ವ್ಯಾಖ್ಯಾನೈಃ ಸದಾಚಾರೈಃ ಸ್ವಧರ್ಮಾಚರಣೈಸ್ತಥಾ .  
ಆತ್ಮನಶ್ಚ ಜನತಾಯಾ ಹಿತಂ ಕುರ್ಯಾದ್ಧಿವೈಷ್ಣವಃ .. 51..  
ಏಕಮೇವಾದ್ವಿತೀಯಂ ನ ಭೋಃ ಸಿದ್ಧ್ಯತೇ ವಾಕ್ಯತೋಽದ್ವೈತವಾದಶ್ಚ ತನ್ನೇತಿ ವೈ .  
ಏಕಶಬ್ದೋಽಸ್ತಿ ನಾಮಾದಿಭಿರ್ಘಾತಕೋ ಹ್ಯದ್ವಿತೀಯಂ ಪರಾಧಾರಹೀನಂ ಪದಂ ..  
52..

ರಾಮಃ ಕುಜಾ ವಾಯುಸುತೋ ವಿಧಿಃ ಸುಧೀಃ ಶ್ರೀಮಾನ್ ವಶಿಷ್ಠಃ ಸುಪರಾಶರೋನುತಃ

ವ್ಯಾಸಃ ಶುಕಃ ಸಂಸೃತಿಜೀವಮೋಕ್ಷದಸ್ತಿ ತ್ಯಾದಿಕಾಽಽಚಾರ್ಯಪರಂಪರಾಽಸ್ತಿ ಮೇ ..  
53..

ಅಸ್ಮನ್ನತಂ ವರೀವರ್ತಿ ವಿಶಿಷ್ಟಾದ್ವೈತಮೀರಿತಂ .

ಬ್ರಹ್ಮಸೂತ್ರೇಷು ಗೀತಾಯಾಂ ಸರ್ವೋಪನಿಷದಿ ಧ್ರುವಂ .. 54..

ಉಪಾಸ್ಯೋ ವರ್ತತೇ ರಾಮೋ ಹೇಯಗುಣಪ್ರಹೀಣಕಃ .

ರಾಮ ಏವ ಪರಂಬ್ರಹ್ಮೇತಿ ಮನ್ಯೇ ಕಥಿತಃ ಪ್ರಭುಃ .. 55..

ದಾಕ್ಷಿಣ್ಯಾದಿಗುಣೈರ್ಯುಕ್ತಃ ಸರ್ವಜ್ಞೋ ವ್ಯಾಪಕೋ ಹರಿಃ .

ಸತ್ಯಸಾಕೇತಧಾಮಸ್ಥೋ ನಿತ್ಯಮೂರ್ತಿಸಮಾಶ್ರಿತಃ .. 56..

ಅಂತರ್ಯಾಮೀ ಪ್ರಭೂ ರಾಮೋ ಧರ್ಮಾಧರ್ಮಪ್ರಶಾಸಕಃ .

ಧರ್ಮೋಽಧರ್ಮೋಜಡತ್ವಾತ್ಸ್ವಂ ಫಲಂ ದಾತುಂ ನ ಶಕ್ನುಯಾತ್ .. 57..

ಧರ್ಮಾದಿಫಲಲಬ್ಧಾರೋ ದೃಶ್ಯಂತೇ ಬಹವೋ ಜನಾಃ .

ಅತಸ್ತಪ್ತೈರಕೋ ರಾಮೋ ಮಂತವ್ಯೋಽಸ್ತಿ ವಿಚಕ್ಷಣೈಃ .. 58..

ಜೀವೋಽಲ್ಪಜ್ಞೋಽವಿಭುರ್ನಿತ್ಯೋ ಜ್ಞಾನಂ ತಸ್ಯ ವಿಭು ಸ್ಮೃತಂ .

ಅನೇಕಂ ವಸ್ತು ಗೃಹ್ಣಾತಿ ಯುಗಪದ್ಧಿ ಯತಃ ಸ್ವಯಂ .. 59..

ಕೇಶಾಗ್ರಶತಭಾಗೋಽಸ್ತಿ ಸ ಚಾನಂತ್ಯಂ ವ್ರಜೇದ್ ಧ್ರುವಂ .

ಬ್ರಹ್ಮಸಮಾನಮುಕ್ತಿಃ ಸ ಜಗದ್-ವ್ಯಾಪಾರವರ್ಜಿತಃ .. 60..

ಭವ್ಯಾ ಸಾಯುಜ್ಯಮುಕ್ತಿಸ್ತು ತಸ್ಯ ವೇದೇ ಸಮೀರಿತಾ .

ಘಟನಾ-ರಹಿತಮಾಯೇತ್ಯುಚ್ಯತೇ ಬುದ್ಧಿಮತ್ತಮೈಃ .. 61..

ಸತ್ತ್ವಾದಿನಿಲಯೋಽಜ್ಞಾ ಸಾ ಮಾನ್ಯಾಽಜಾ ಪ್ರಕೃತಿರ್ಬುಧೈಃ .

ಪರಾರ್ಥೋ ವಿಶ್ವಯೋನ್ಯಂಶೋಽನೇಕವರ್ಣಾ ಚ ವಿದ್ಯತೇ .. 62..

ತದ್ವಿಶಿಷ್ಟಸ್ತಮೋಹಂತಾ ರಾಮೋ ಬ್ರಹ್ಮಾಭಿಧಃ ಸ್ಮೃತಃ .

ದಯಾಲುಃ ಪ್ರಲಯೇ ಭಾತಿ ಸಚ್ಚಿದಾನಂದಮೂರ್ತಿಕಃ .. 63..

ಮಾಯಾಜೀವೌ ಹರೇರ್ದೇಹೌ ಪರವಂತೌ ಸದಾ ಹಿ ತೌ .

ಹರಿರ್ನಿತ್ಯೋಽಸ್ಯ ದೇಹೋಽಪಿ ನಾತೋ ದೋಷಲವೋ ಭವೇತ್ .. 64..

ಜೀವೋಽಣುರ್ಯದಿ ಮನ್ಯತೇ ಸಹಚರಂ ಕರ್ಮಾಪಿ ತಸ್ಯಾಸ್ತಿ ಭೋಃ

ಸಾಕೇತಂ ಗತವಾಂಜನಃ ಸುಖಮಿತಃ ಶೀಘ್ರಂ ಸುಖಾಪ್ತಿರ್ಭವೇತ್ .

ನಿರ್ಹೇತುರ್ನಹಿ ಕಾರಣಂ ಕಿಲವಿನಾ ಸ ಸ್ಯಾದಿದಂ ದೂಷಣಂ

ಸಂಕಲ್ಪಸ್ತದದೃಷ್ಟಕಂ ಭಗವತೋ ರಾಮೋ ವಿಭುವಿದ್ಯತೇ .. 65..

ತದ್ಬ್ರಹ್ಮಾಪಿ ಪ್ರಭುರಾಮಪೃಥಕ್ ಸಿದ್ಧಿಸಂಬಂಧತೋಯತ್

ಸೂರ್ಯಾಭೇಂದ್ರಪ್ರಭೃತಿವಿವುಧಾಶಾಸಕಂ ಭಕ್ತಿಲಭ್ಯಂ .  
 ತತ್ತತ್ಕಾರ್ಯಯುತಜನಿಮತಾಂ ದರ್ಶನಾಚ್ಚಾನುಮೇಯಂ  
 ಸ್ವಸ್ಮಾತ್ ಸೃಷ್ಟಾಹಿಂ ಮನುಜಕೃತೌದೋಷ ಆತ್ಮಾಶ್ರಯಾದಿಃ .. 66..  
 ಕರ್ಮಾನಧೀನತನಕೋ ನಿಜವಾಂಭಯಾ ಯಃ  
 ಪಾತುಂ ಕಲೇವರಗಣಂ ಧರತೇ ಪ್ರಪನ್ನಾನ್ .  
 ರಾಮೋ ಹ್ಯಜೋ ನಿಖಿಲಶಕ್ತಿಗೃಹಂ ಸುಜೀವಾ-  
 ಂಜ್ಞೇಯೋ ದಯಾದ್ರ್ವಹೃದಯೋ ವಿಜರೋ ವಿಮೃತ್ಯುಃ .. 67..  
 ಸ್ಥೂಲಪ್ರಕೃತಿಜೋಽತೋ ನ ಮಮ ಮತೇಽಸ್ತಿ ಪರಿಣಾಮವಾದಃ .  
 ಸದ್ವಾರಕೋಬ್ರಹ್ಮಣಿ ಹಿ ವಿಕಾರಸಂಜ್ಞೋ ದೋಷಃ ಶ್ರೀರಾಮೇ .. 68..  
 ಯಥೋರ್ಣನಾಭಿಃ ಸ್ವಾಽಽಸ್ಮಾತ್ ತಂತೂನ್ ನಿಸಾರ್ವಗೃಹಂ ವಿರಚಯ್ಯ ಚ .  
 ನಿವಸತಿ ನ ತತ್ಸ್ವರೂಪೇಽಪಿ ವಿಕಾರಸ್ತಥೇನಸ್ಯ ಮಮ ನಹಿ .. 69..  
 ಸತ್ಪ್ರಾತಿರಸ್ತಿ ಮಂತವ್ಯಾ ವೈಷ್ಣವಸಮಯೇ ಶುಭೇ .  
 ಪಂಚೀಕರಣರೀತ್ಯಾ ಹಿ ಸರ್ವಂ ಸರ್ವತ್ರ ವರ್ತತೇ .. 70..  
 ಸರ್ವಃ ಕಿಲ ಪದಾರ್ಥಶ್ಚ ಪ್ರತೀತ್ಯಭ್ಯುಪಗಮ್ಯಕಃ .  
 ಸತ್ಪ್ರಾತಿಃ ಸುದೃಢಾ ಜಾತೇತ್ಯೇತೇನ ಜ್ಞಾಯತಾಂ ಬುಧಾಃ .. 71..  
 ನಾಸ್ತಿ ಪ್ರತೀತಿವಿಷಯಃ ಖಲು ಯಃ ಪದಾರ್ಥ  
 ಸ್ತತ್ಕಲ್ಪನಾ ಖಸುಮನಃ ಸದೃಶೀ ಸುವೇದ್ಯಾ .  
 ಯದ್ ಯತ್ ಪದಂ ಜಗತಿ ವಾಂಛತಿ ವೈ ಮನುಷ್ಯೋ  
 ನಾಪ್ನೋತಿ ತರ್ಹಿ ಜಗದೀಶಪವಿತ್ರಸತ್ತಾ .. 72..  
 ಯದಿ ಸಾ ಮನ್ಯತೇ ತರ್ಹಿ ಕ್ಷಿತೌ ವಹ್ನೇರ್ಗುಣಃ ಸ್ವಯಂ .  
 ಪ್ರತೀಯೇತೋಚ್ಯತೇ ಹ್ಯತ್ರ ನಿಶ್ಚಿತಂ ಮತಮುತ್ತಮಂ .. 73..  
 ಉರ್ವ್ಯಾಮಗ್ನೇರ್ನ ಭಾನಂ ಸ್ಯಾದುರ್ವ್ಯಾ ಅಧಿಕಭಾಗತಃ .  
 ಯದಾಧಿಕ್ಯಂ ತು ತದ್ಭಾನಂ ಕಾಽತ್ರ ಯುಕ್ತಿನಿಶಮ್ಯತಾಂ .. 74..  
 ವೈಶೇಷ್ಯಾತ್ ತ್ವಿತಿ ಮಾನೇನ ಸಂತೋಷಃ ಕ್ರಿಯತಾಮಯೇ .  
 ತತ್ತ ಮಸ್ಯಾದಿವಾಕ್ಯೈಸ್ತು ಕೇವಲಾದ್ವೈತಧೀನಹಿ .. 75..  
 ಶರೀರಶರೀರಿಭಾವೋ ನಿಶ್ಚೇತುಂ ಶಕ್ಯಸ್ತತ್ತ ಮಸಿ ಪದೇ .  
 ಷಷ್ಠ್ಯಾದೇಃ ಪ್ರಥಮಾತೋ ವ್ಯತ್ಯಯೋ ಬಹುಲಮಿತಿ ಸೂತ್ರತಸ್ತದಿಹ .. 76..  
 ಯಸ್ಯಾಽಽತ್ಮಾ ಶರೀರಂ ಚ ಶ್ರುತಿತೋಽಸ್ತಿ ಶರೀರಶರೀರಿಭಾವೋಽಪಿ .  
 ನಿರ್ಗುಣಮಿತಿ ವಾಕ್ಯಾರ್ಥೇಽಯಂ ಹೇಯಗುಣಪ್ರಹೀಣಂ ? .. 77..  
 ದಯಾದಾಕ್ಷಿಣ್ಯಕಾದ್ಯಭಿಧಿತಿ ಜ್ಞೇಯೋ ಭವಾದೃಶೈಃ .  
 ಶ್ರೀರಾಮೋ ಬ್ರಹ್ಮಶಬ್ದೇನ ಸರ್ವೋಪನಿಷದೀರಿತಃ .. 78..

ಶಬ್ದಶಾಸ್ತ್ರದಿಶಾ ವಾದಿನ್ ನಿರಾಕಾರತ್ವಮನ್ನನೋ .  
 ಬ್ರಹ್ಮಣಿ ಸಿದ್ಧತೇ ಕಿಂತು ಸಾಕಾರತ್ವಂ ಸ್ಥಿರಂ ಭವೇತ್ .. 79..  
 ಆಕಾರಂಚ ವಿನಾ ಪೂರ್ವಂ ಸಮಾಸೋ ಜಾಯತೇ ಕಥಂ .  
 ವ್ಯಾಕರಣಸ್ಯ ನೋ ಲೇಶೋ ವರ್ತತೇ ತ್ವಯಿ ನಿಶ್ಚಿತಂ .. 80..  
 ತತ್ಸಿದ್ಧ್ಯರ್ಥಂಚ ಪೂರ್ವಂ ತ್ವಂ ಶಬ್ದಶಾಸ್ತ್ರಂ ಗುರೋಃ ಪಠ .  
 ನೋ ಚೇದ್ ಭವದ್ವಚಃ ಸೌಮ್ಯ ಹ್ಯಾಕಾಶಕುಸುಮಾಯತೇ .. 81..  
 ಸ್ವಾಕಾರೇ ಭೇದವಾದೇ ಚ ಹ್ಯವತಾರೇ ಹರೇಃ ಪ್ರಭೋಃ .  
 ಶ್ರುತಿರಸ್ತಿ ಯತೋ ಮರ್ತ್ಯೋ ನ ಸಂದೇಗ್ನಿ ಕ್ವಚಿತ್ ಕಿಲ .. 82..  
 ಸ ಪರ್ಯಗಾಚ್ಛುಕ್ರಮಕಾಯಮವ್ರಣಂ ಶುಭಂ ಶರೀರಂ ಪೃಥಿವೀತಿ ಯಸ್ಯ ಯತ್ .  
 ತಮೇವ ಭೃತ್ವಾ ನಿರಧೇ ಪದಂ ತ್ವಿದಂ ವಿಚಕ್ರಮೇವಿಷ್ಟುರಿತಿ ಪ್ರಸಿದ್ಧಕಂ .. 83..  
 ಜಿಜ್ಞಾಸ್ಯಜಿಜ್ಞಾಸಕಭಾವನಾ ಭವೇದ್ ಭೇದೇ ಹಿ ನಾಭೇದ ಇತಿ ಪ್ರಸಿದ್ಧಕಂ .  
 ಯದ್ “ದ್ವಾ ಸುಪರ್ಣಾ” ಶ್ರುತಿರಸ್ತಿ ವೈ ಭಿದೀ  
 ವಾ ವಕ್ತಿ ಶಂ “ತತ್ ತ್ವಮ” ಸೀತಿ ಭೇದಕಂ .. 84..  
 ವರಾಕೀ ಸಮ್ಮತಾ ಮಾಯಾ ಶಕ್ನೋತಿ ಭವತಾಂ ನಹಿ .  
 ಕಾರ್ಯಂ ಕಿಮಪಿ ಕರ್ತುಂ ನಾಽಜ್ಞತ್ವಾಜ್ಞಡತ್ವಹೇತುತಃ .. 85..  
 ಕಿಂತು ಸಮಂ ಜಗತ್ ಸ್ವಯಂ ಚಿದಚಿದಾತ್ಮಕಂ ಬ್ರಹ್ಮ ಕುರುತೇಽಙ್ಗ .  
 ಜಗತ್ ಪ್ರತಿ ತದೇವಾಸ್ತಿ ಹ್ಯಭಿನ್ನನಿಮಿತ್ತೋಪಾದಾನಕಾರಣಂ .. 86..  
 ನಿರಾಕಾರಮಿತಿ ಶ್ರುತ್ಯರ್ಥೋಽಯಂ ಬ್ರಹ್ಮ ನು ವರ್ತತೇ .  
 ಕರ್ಮಾನಾಯತ್ತನ್ಮೂರ್ತಿ ಪ್ರತಿಭಾ ಶಕ್ತಿತಂಸಿತಂ .. 87..  
 ಘಟಾಭಾವೇ ಕಥಂ ತಸ್ಯಾಭಾವಂ ಶಕ್ತಾಃ ಪ್ರವಲ್ಗಿತುಂ .  
 ಭವಾದೃಶಾ ಭವಿಷ್ಯಂತಿ ಯುಕ್ತಿಃ ಕಾಽತ್ರ ವಿಚಾರ್ಯತಾಂ .. 88..  
 ತಥೈವ ಪ್ರಕೃತೇ ಜ್ಞೇಯಮತಸ್ತತ್ ಸಾಕೃತೀಷ್ಯತಾಂ .  
 ಸಾಽಽಕಾರಂ ನಾಶಮಾಪ್ನೋತಿ ವಸ್ತು ಘಟಾದಿವತ್ ಸದಾ .. 89..  
 ತಥೈವ ತದಪಿ ಸ್ಯಾದ್ ಭೋ ದೋಷೋಽಯಂ ವಾರ್ಯತಾಂ ತ್ವಯಾ .  
 ಶ್ರೃಣುತಾಂಗಃ ನ ತದ್ ಬ್ರಹ್ಮಾನಿತ್ಯಾಕಾರಘಟಾದಿವತ್ .. 90..  
 ಕಿಂತು ನಿತ್ಯಾಽಽಕೃತಿ ಬ್ರಹ್ಮಾಕರ್ತೃಕಂ ವರ್ತತೇ ಕುತಃ .  
 ನಾಶಾರ್ಹಂ ಸ್ಯಾದನವಸ್ಥಾ ತಸ್ಮಿನ್ ಸಕರ್ತೃಕೇಽಪ್ರಿಯಾ .. 91..  
 ಪ್ರಕೃತೇಃ ಶರೀರವತಾಂ ಪ್ರಭೋರ್ಜಗದೀಶ್ವರಸ್ಯ ಚ ಕೀದೃಶಃ  
 ವದತಾಽಯಿ ನೈಕನಿವಾದಿನಃ ! ಖಲು ವರ್ತತೇ ಭವತಾಂ ಮತೇ .  
 ಶುಭದೇಹದೇಹಿಕಶೇಷಶೇಷಿಕಭಾವಕಃ ಶ್ರೃಣು ಮಾಯಿಕ !  
 ಇತಿ ಭೋ ನಿಯಮ್ಯನಿಯಾಮಕತ್ವಮಯಂ ಪಟೋ ಮಮ ಬುದ್ಧತಾಂ .. 92..  
 ಆಜಾನುಬಾಹುರ್ನಿಗಮಾದಿಗೀತಃ ಸತ್ಯವ್ರತಃ ಸದ್ವಿ ಭುಜಃ ಸ್ವತಂತ್ರಃ .



ಸದ್ಧೀರಯೋಧ್ಯಾಪತಿಶಾರ್ಙ್ಗಪಾಣಿನಿತ್ಯಾಽಽಕೃತಿಃ ಸತ್ಯದಯಾದಿಗೇಹಂ .. 93..  
 ಶ್ರುತಿಮಾರ್ಗಾಬ್ಜಸಪ್ತಾಶ್ವಃ ಶ್ರೀರಾಮೋ ಭಕ್ತವತ್ಸಲಃ .  
 ಜಾನರಾಯಪದೇನಾಪಿ ಸ ಏವ ಪ್ರಥಿತೋ ಭುವಿ .. 94..  
 ಸಾಕಾರಂ ಜ್ಞಾಯತೇ ವಸ್ತು ಭೂಮಿಜಲಾದಿವತ್ ಸದಾ .  
 ಶಶಶೃಂಗಾದಿವಜ್ಜಾತು ನಿರಾಕಾರಂ ನ ಬುದ್ಧ್ಯತೇ .. 95..  
 ಜ್ಞಾತೃಜ್ಞೇಯಾದಿ ಭೇದೇ ಹಿ ಭೋಗಮಾತ್ರಾದಿ ಸಾಮ್ಯಕಂ .  
 ವ್ಯಾಸೋಕ್ತಿಃ ಕಥಯನ್ಯತೀ ಸ್ಯಾತ್ ಸಾರ್ಥಿಕಾ ನಾನ್ಯಥಾ ಕಿಲ .. 96..  
 ಅನಿರ್ವಾಚ್ಯಾಖ್ಯಾತಿಶ್ಚ ಸದಸದ್ವಿಲಕ್ಷಣಾರ್ಥಿಕಾಽಸ್ತೀತಿ ತೇ .  
 ಕಥಂ ನ ಖಪುಷ್ಪಸದೃಶಂ ಕಥಂ ಶಶಶೃಂಗವತ್ ತದ್ವಿಲಕ್ಷಣಂ .. 97..  
 ವಸ್ತೇವಾಪ್ರಸಿದ್ಧಂ ನು ಜಗತಿ ಶುಕ್ಯಾದೌ ರಜತಾದಿ ಸತ್ಯಂ .  
 ಅಸ್ತೀತಿ ವಿಜ್ಞಾಯೇತ ಪಂಚೀಕರಣಪ್ರಕ್ರಿಯಯಾ ಸಮಕೈಃ .. 98..  
 ನಾ ತು ಭವತಾಽಪಿ ಸತತಂ ಮನ್ಯತೇ ತಯಾಽಸ್ತಿ ಸರ್ವಂ ಸರ್ವತ್ರ .  
 ಸಮಸ್ಮಿನ್ ಸರ್ವಲಾಭಃ ಸ್ಯಾದಿತಿ ನ ವಾಚ್ಯಂ ತತ್ ತದ್ವಿಶೇಷಾತ್ .. 99..  
 ಕ್ಷಿತಿಶುಕ್ಲೌ ಶುಕ್ಲಯಂಶೋಽಧಿಕೋಽಸ್ತೀತಿ ಸ ಉಪಲಭ್ಯತೇ ಸರ್ವೈಃ .  
 ತೇಜೋಭಾಗಾಲ್ಪತ್ವಾನ್ನ ತದುಪಲಭ್ಯತೇ ಮದ್ವಿಜಯಃ .. 100..  
 ತದ್ವಿಲಕ್ಷಣೋತ್ಪತ್ತಿ ರಜತಸ್ಯ ಜಾಯತೇ ನಹಿ ಸತೋಜನೇಃ .  
 ನಿಷೇಧನಾದತಶ್ಚ ಸತ್ತ್ವಾತೇಃ ಸಿದ್ಧಿರನಿರ್ವಾಚ್ಯಂ ಕಸ್ಮಾತ್ .. 101..  
 ದೃತೋರ್ಧ್ವಪುಂತ್ರ ಇತ್ಯೇಷಾ ಶ್ರೀಧನ್ವನಾಽಜ್ಞಾತಃ ಶ್ರುತಿಃ .  
 ಜ್ಞಾಯತಾಂ ಚ ಹಿ ಸದ್ ಬೀಜಮೂರ್ಧ್ವಪುಂತ್ರ ಧನುರ್ವಿಧೌ .. 102..  
 ದಾಸಃ ಪದಂ ಶ್ರುತಾವಸ್ತಿ ನಾತೋ ಘೃಣಾ ವಿಧೀಯತಾಂ .  
 ಶ್ರುತ್ಯನಭಿಜ್ಞ ! ಪಶ್ಯ ತ್ವಂ-ಅರಂ ದಾಸೋ ನ ಮೀಥುಷೇ .. 103..  
 ತುಲಸೀಮಾಲಾದೃತಿಶ್ಚನಾಪ್ರಾಮಾಣಿಕೀವಿಗಣ್ಯತಾಂ .  
 ಶ್ರುತಿರಸ್ತಿತತ್ರತ್ವಮಿತಿಮಾಲಾಂತುಲಸೀಜಾಂ ಪಶ್ಯ .. 104..  
 ಆಮ್ನಾಯಾಪೌರುಷೇಯತ್ವಮಸ್ತಿ ಸರ್ವಯುಗೇಷ್ಟಪಿ .  
 ತನ್ನಿತ್ಯತ್ವಮಿದಂ ಕಿಂಚ ಸರ್ವವೇದಾಂತಸಮ್ಮತಂ .. 105..  
 ಆನುಪೂರ್ವ್ಯಾ ಅಭಂಗಸ್ತು ವೇದಮಂತ್ರವ್ರಜಸ್ಯ ಹಿ .  
 ಕಸ್ಮಿನ್ ಯುಗೇಽಪಿ ನೇಶಶ್ಚ ತದಾನುಪೂರ್ವಿಕಾಂ ದ್ಯುತಿ .. 106..  
 ಪುರಾಸೃಷ್ಟೇರೀಶೋಜನಯತಿವಿಧಿಂ ಶಾಂತಿನಿಲಯೋ  
 ಜಗತ್ಸೃಷ್ಟಿಂ ಕರ್ತುಂ ಹ್ಯುಪದಿಶತಿ ತಸ್ಮೈ ಶ್ರುತಿಚಯಂ .  
 ಯಥಾಪೂರ್ವಂ ಸರ್ವಾನ್ ಸೃಜತಿ ಸ ತು ಲೋಕಾನ್ ಸಿತಮತಿಃ  
 ತ್ರಯೀಣಾಂ ನಿತ್ಯತ್ವಂ ದ್ರಢಯತಿ ಶಮೇತೇನ ವಿಮಲಃ .. 107..  
 ಭೋ ವಾದಿನ್ ! ಪ್ರತಿಮಾಪೂಜನಾನ್ನ ಫಲಂ ಕಿಂಚಿದ್ಭವತೀತಿ ನಹಿ ಯತಃ

ಸರ್ವಸ್ಮಿನ್ತದಭಾವಸ್ಯ ವಕ್ತುಮಶಕ್ಯತ್ವಾತ್ ಪ್ರತಿಮಾಸರ್ಚನಕವಿಧೇಃ .  
ಕಾಲೇ ಶ್ರುತ್ಯುಪಚಯೇ ವರ್ತನಾಚ್ಚ ತತೋಮುಕ್ತೇಃ ಪ್ರತಿಪಾದನಕೃತೇಃ  
ಸತ್ತ್ವಾ ಚ್ಯಾಸ್ತಚಯೇ ಚಂದ್ರಮಾಮನಸೋಜಾತಸ್ತಿ ತಿತತ್ ಸಫಲತ್ವಗಾತ್ .. 108..  
ನ ತಸ್ಯ ಪ್ರತಿಮಾಸ್ತೀತಿ ತನ್ನಿಷೇಧಾದುಪಾಸಿತುಂ ಕಲ್ಪ್ಯತೇ .  
ಫಲವಾರ್ತಾಸತ್ಯಾ ತದ್-ಯಸ್ಯನಾಮಮಹದ್ಯಶಃ ಸದೃಶಾರ್ಥಕಂ .. 109..  
ರಾಮಾನುಜಮತಾದ್ಭಿನ್ನಂ ಶ್ರೀರಾಮಾನಂದಸನ್ಮತಂ .  
ಮಂತ್ರೋಪಾಸ್ಯೇಷ್ಟದೇವಸ್ಯ ಭೇದಾದೇವೇತಿ ನಿಶ್ಚಿತಂ .. 110..  
ರಾಮಾನಂದಮಹಾಸುಹೃತ್ಪುರಸುರಾನಂದಸ್ಯ ಸದ್ವಂಶಜಃ  
ರಕ್ತಶ್ರೀತಿಲಕಾಭಿರಾಮಶಿರಸಃ ಸತ್ತ್ವಾಂತಿಪಾಥೋನಿಧೇಃ .  
ಮಾಯಾವಾದಿಗಜೇಂದ್ರಕುಂಭದಲನೇ ಸಿಂಹಾಯಮಾನಸ್ಯ ಚ  
ಶಿಷ್ಯೋಽಹಂ ನರಸಿಂಹನಾಮಕಗುರೋಃ ಶ್ರೀಝೀಠಡಾವಾಸಕಃ .. 111..  
ಇತಿ ಶ್ರೀಕುಬಾಚಾರ್ಯಪ್ರಣೀತಾ ಪ್ರಬೋಧರತ್ನಮಾಲಾ ಸಂಪೂರ್ಣಾ .  
Encoded and proofread by Mrityunjay Pandey

---

—  
*Shri Kubacharyapranita Prabodharatnamala*

pdf was typeset on December 3, 2023

—  
Please send corrections to [sanskrit@cheerful.com](mailto:sanskrit@cheerful.com)

